

غیر ملکی زبان کے کریڈٹ پروگرام کا امتحان 2009



عالمی زبانوں کے کریڈٹ پروگرام کا مقصد کیا ہے؟

اس پروگرام کا مقصد یہ ہے کہ طالب علموں کی ملکی زبان میں ان کی استعداد کی جانچ کی جائے تاکہ وہ ایڈوانسڈ اسٹڈیز ڈپلومے کے لیے عالمی زبان کی شرط پوری کر سکیں اور اس کا کریڈٹ حاصل کر سکیں۔ مندرجہ ذیل معلومات سے آپ کو پروگرام کے بارے میں سوالات کے جواب مل جائیں گے۔ اگر آپ کے پاس کوئی اور سوالات ہوں، تو فارن لینگویج آفس کو 703-208-7724 پر فون کیجئے۔

کون اہل ہے؟

گریڈ 7 سے 12 تک کے طالب علم جن کی ملکی زبان نیچے دی ہوئی زبانوں میں شامل ہے۔ ان طالب علموں کو اس زبان میں بولنے اور لکھنے کی استعداد کا مظاہرہ کرنا چاہئے۔ ایسے طالب علم جن کی ٹرانسکرپٹس پر اس زبان کے دو یا دو سے زیادہ کریڈٹس پہلے سے موجود ہیں (کسی دوسرے ملک سے یا امریکہ سے)، یا جو فیر فیکس کاؤنٹی پبلک اسکولز کے اس زبان کے کسی کورس میں داخل ہیں، اس امتحان میں شرکت کے اہل نہیں ہیں۔

اس پروگرام میں کون کون سی زبانیں شامل ہیں؟

2009-10 کے تعلیمی سال کے لیے، اس پروگرام میں 18 زبانیں شامل ہیں: امہاری، عربی، بنگلہ، چینی (Mandarin)، فارسی، فرانسیسی، جرمن، ہندی، جاپانی، کورین، پنجابی، روسی، صومالی، ہسپانوی، ٹیگالوگ، فلپینی، ٹوٹی، اردو، اور ویتنامی۔

زبان میں کس معیار کی استعداد کی توقع کی جاتی ہے؟

طالب علموں کے لیے تحریری طور پر کم از کم درمیانی درجے کی استعداد کا مظاہرہ کرنا ضروری ہے جو American Council on the Teaching of Foreign Languages (ACTFL) کی کنڈرگارٹن سے گریڈ 12 تک کی کارکردگی کے رہنما اصولوں کے مطابق ہو۔ اس کا مطلب یہ ہے کہ طالب علم مختلف موضوعات پر مربوط پیراگرافوں میں مکمل جملے لکھ سکتے ہوں اور اپنے ذاتی تجربات بیان کر سکتے ہوں۔

ایڈوانسڈ اسٹڈیز ڈپلومے کے لیے عالمی زبان کی کون سی شرائط پوری کرنا ضروری ہیں؟

ایڈوانسڈ اسٹڈیز ڈپلومہ حاصل کرنے کے لیے، طالب علموں کو ایک عالمی زبان میں تین کریڈٹ، یا دو مختلف عالمی زبانوں میں سے ہر ایک میں دو کریڈٹ حاصل کرنا ضروری ہیں۔ کریڈٹ پروگرام کا تعلق دوسرے طریقے سے ہے کیوں کہ ایسے طالب علم جو کریڈٹ کے ٹیسٹ میں پاس ہو جاتے ہیں انہیں عالمی زبان کے دو کریڈٹ مل جاتے ہیں۔

کیا عالمی زبان کے دو مزید کریڈٹ حاصل کرنے کے اور کوئی طریقے ہیں؟
 دوسری زبانیں بولنے والوں کے لیے انگریزی (ESOL) پروگرام میں شرکت کرنے والے طالب علم گریڈز 7-12 کے دوران لیول 2 (کورس کوڈ 5720) کے کریڈٹس کے دیونٹ، ایڈوانسڈ اسٹڈیز ڈپلومے کی عالمی زبان کی شرط پوری کرنے کے لیے استعمال کر سکتے ہیں۔

کیا کوئی طالب علم اُس زبان کا لیول 3 لے کر غیر ملکی زبان کے کریڈٹ کی شرط پوری کر سکتا ہے؟
 جی ہاں، اگر کوئی طالب علم پروگرام میں دو کریڈٹ حاصل کر لیتا ہے، اور اسے اسکول میں تیسرے لیول کی پیشکش کی جاتی ہے، تو لیول 3 کی کامیاب تکمیل سے مطلوبہ کورسوں کی شرط پوری ہو جائے گی۔

امتحان کیسے اور کہاں لیا جاتا ہے؟

طالب علم علاقے کے ایک مقرر کردہ ہائی اسکول میں تحریری امتحان میں شریک ہوتے ہیں۔ اس سال کے امتحانات کا شیڈول اس بروشر کی پشت پر دیا ہوا ہے۔
 طالب علموں کو دو موضوعات دیے جاتے ہیں اور انہیں دو مضمون لکھنے ہوتے ہیں۔ ہر مضمون عمدہ طریقے سے لکھے ہوئے تین مربوط پیراگرافوں پر مشتمل ہونا چاہیے۔

طالب علموں کو اور ان کے اسکولوں کو نتائج کی اطلاع کیسے دی جائے گی؟

امتحان میں پاس ہونے والے طالب علموں کو ایک سرٹیفکیٹ دیا جائے گا جس میں امتحان میں کامیابی کا نتیجہ درج ہوگا۔ اس سرٹیفکیٹ کی ایک کاپی ڈل یا ہائی اسکول کے ڈائریکٹر آف اسٹوڈنٹ سروسز کو بھی بھیج دی جائے گی۔ جو طالب علم امتحان میں کامیاب نہیں ہوتے، انہیں اس بارے میں ایک خط ملے گا۔ اس خط کی ایک کاپی ڈائریکٹر آف اسٹوڈنٹ سروسز کو بھی بھیجی جائے گی۔

ایک طالب علم امتحان میں کتنی بار بیٹھ سکتا ہے؟

گریڈز 7-12 کے درمیان، ایک طالب علم دو بار امتحان میں شریک ہو سکتا ہے۔ دوسرے الفاظ میں، ایسے طالب علم جو پہلی بار کامیاب نہیں ہوتے، ایک بار اور امتحان میں شریک ہو سکتے ہیں۔

طالب علم ٹیسٹوں کے لیے کس طرح رجسٹریشن کروا سکتے ہیں؟

طالب علموں کو www.fcps.edu/DIS/OHSICS/forlang/creditem پر جا کر انٹرنیٹ کے ذریعے رجسٹریشن کروانا چاہیے۔ آن لائن رجسٹریشن پیر، 21 ستمبر، 2009 کو صبح 8:00 بجے سے شروع ہوتا ہے اور پیر، 19 اکتوبر، 2000 کو شام 3:00 بجے تک مکمل ہو جانا چاہیے۔ طالب علموں کو چاہیے کہ مکمل شدہ آن لائن رجسٹریشن فارم کی ایک کاپی، مع رجسٹریشن نمبر پرنٹ کر لیں۔

امتحان کے لیے آتے وقت طالب علم کو اپنے ساتھ کیا چیزیں لانی چاہئیں؟

طالب علموں کو لازمی طور پر ٹیسٹ کے مقام پر ایک فوٹو آئی ڈی لے کر آنا چاہیے۔ فوٹو آئی ڈی کے لیے ڈرائیور لائسنس، اسکول کا فوٹو آئی ڈی، یا پاسپورٹ استعمال کیا جاسکتا ہے۔ طالب علموں کو اپنے ساتھ ایک قلم یا پینسل، اور اپنا اسٹوڈنٹ آئی ڈی بھی لانا چاہیے۔ وہ امتحان کے کمرے میں تحریری متن، ڈکشنریاں، یا دوسرا کوئی میٹیریل نہیں لاسکتے۔

2009 کے لیے امتحان کا شیڈول

بدھ، 4 نومبر، 2009

شام 3:30 بجے

J.E.B. Stuart High School
3301 Peace Valley Lane
Falls Church, Virginia 22044

جمعرات، 5 نومبر، 2009

شام 3:30 بجے

West Potomac High School
6500 Quander Road
Alexandria, VA 22307

پیر، 9 نومبر، 2009

شام 3:30 بجے

Lake Braddock Secondary School
9200 Burke Lake Road
Burke, VA 22015

نوٹ: طالب علموں کو www.fcps.edu/DIS/OHSICS/forlang/creditexam پر جا کر انٹرنیٹ کے ذریعے رجسٹریشن کروانا چاہیے۔
رجسٹریشن پیر، 19 اکتوبر، 2009، شام 3:00 بجے تک مکمل ہو جانا چاہیے۔ تاخیر سے موصول ہونے والی رجسٹریشن کی درخواستیں قبول نہیں
کی جائیں گی۔